



MQABBA LOCAL COUNCIL

29, PARISH STREET, MQABBA MQB 1512

TEL: 2168 0622 /2701 3040 • FAX: 2168 0606

E-MAIL: mqabba.lc@gov.mt

WEB SITE: www.mqabba.gov.mt

Minuti tas-seduta numru sittin (60) tal-Kunsill Lokali Mqabba (KLM) li nżammet nhar is-26 ta' Ottubru, 2010 fis-6:50pm fil-Bini Amministrattivi tal-Kunsill.

PREŻENTI:	Noel Galea	Sindku
	Nicholas Briffa	Kunsillier
	Grace Marie Mallia	Kunsillier
	Paul Spiteri	Kunsillier
	Anthony Bonello	Segretarju Eżekuttiv

1. Il-laqgħa bdiet aktar tard milli mhabbar fl-agenda minhabba li aktar kmieni l-KLM kellu laqgħa ma' żewġ rappreżentanti tas-**sahha mentali**, Ms Frida Mangion u Ms Charlene Conti (mill-Kirkop Health Services).
2. Infethu l-**kwotazzjonijiet** li l-KLM ġab l-avviż għalihom fil-Gazzetta tal-Gvern u fil-*Malta Independent* biex kull min kien interessat jikkwota għal provista ta' **bankijiet** (*park benches*), xogħol ta' **patterned concrete** fit-toroq kif ukoll għal servizzi ta' **accountant**. Dan sabiex, jinbidlu l-bankijiet spicċuti fi Ġnien Tfal tal-Ġibjun taht skema ta' proġetti speċjali mahruġa mill-Gvern, biex il-Kunsill ikun jista' jirkupra fondi addizzjonali skond kif indikat f'memo aktar kmieni din is-sena, jkun jista' jiksi Triq il-Fjuri bil-*patterned concrete* kif ukoll jingagħga *accountant* biex jassisti fil-ħidma tal-KLM. Kien deċiż illi l-**kwotazzjoni** tal-bankijiet bil-*bidders* ikunu Anton Zarb u *SR Services*, tkun mibgħuta b'e-mail lill-kunsillieri minhabba l-għażla kbira ta' prodotti li ssottomettew dawn il-kumpaniji.
3. Il-laqgħa kienet **ippreseduta mis-Sindku** li qal it-talba.
4. Il-**minuti** kienu pprovdu minn qabel permezz ta' e-mail mis-SE lill-kunsillieri u dawn ġew mehuda bhala moqrija. Sarulhom il-korrezzjonijiet li kienu indikati mill-kunsillieri, dawn kienu approvati u ffirmati.
5. Bhala punti mill-minuti, filwaqt li ssemmiet **Triq San Mikiel**, illi preżentement qed tiġi iċċangata bil-*paving blocks*, is-SE qal li peress li f'it siegħat qabel ma bdiet is-seduta hu kien irċieva *e-mail* mis-Sindku biex jikteb halli din tiġi *pedestrianised*, ta' min iqajjem is-sugġett għall-attenzjoni tal-kunsillieri. Is-sindku qal li peress li hemm min jgħaddi bil-vetturi tiegħu minn din it-triq, huwa tal-parir illi din tingħalaq fizikament u tkun tista' tinfetaħ biss billi titneħħa l-*bollard* f'każ ta' emerġenza. Is-SE qal li tajjeb illi jkun hawn qbil fil-KLM u mhux ċert jekk *Transport Malta* jeseġux illi ssir laqgħa għar-residenti kollha li jgħixu hemm. Dan għaliex jeżisti ukoll *garage* li minkejja li mill-informazzjoni li għandu mhux qed jintuza għal dan l-iskop, aktar 'il quddiem f'dan is-sit jista' jinbidlu l-idejn u ovvjament is-sidien il-ġodda jkun jridu jużawh bhala *garage*. Għaldaqstant, filwaqt illi kien rappurtat li bhala issa x-xogħol għaddej ġmielu mill-

- haddiema tal-Gvern (tar-Robba) u hemm biċċa minn din it-triq lesta, kien deċiż illi niktbu lil *Transport Malta* sabiex din tinghalaq għat-traffiku.
6. Sadanittant, il-kuntrattur tal-KLM, **Asfaltar Ltd**, beda x-xogħlijiet fuq il-*main* tal-ilma ta' Triq iċ-Ċavi. Filwaqt li kien deċiż li jkunu rilaxxati €20,000 d'ra favur dan il-kuntrattur, hu mistenni li jkun iffirmit l-istess kuntratt magħmul mill-avukat ta' din il-kumpanija li jittratta dwar pagamenti lill-istess kuntrattur. Is-Sindku qal li aktar 'l isfel, jiġifieri fis-*service road* fi Triq Sta Marija bejn Triq il-Kileb u Triq Dun Giacomo Tortella, se ssir estenzjoni tad-drenaġġ qabel ma jinbeda' x-xogħol tal-kisi bit-tarmak.
 7. Għall-**hsarat fi Triq tas-Sejba**, preċiżament fejn ir-razzett ta' Wenzu l-Bully, is-Sindku qal illi għandu informazzjoni li *Transport Malta* se jaqtgħu faxxa tarmak shiħa u wara li jerggħu jagħtuha *cement stabilization*, din terġa' tkun issiġillata mill-ġdid halli jidhol l-inqas ilma (tax-xita) possibbli u b'hekk inkunu qed niehdu hsieb it-triq. Is-Sindku qal li sfortunatament, il-Koptasin ma jistgħux iċaqilqu l-*barrier* tal-ħadid li għadha kemm twaħħlet faċċata tas-*sub station* għaliex inkella jkunu qed joħolqu periklu ikbar minn dak illi diġa' jeżisti bħal issa. Din il-barrikata qed timblokka bankina minkejja li tipproteġi lil dawk kollha li jkunu fuqha. Fl-istess post, Paul Spiteri talab id-dokumentazzjoni kollha mill-ADT fejn dawn kienu irrifjutaw illi titwaħħal *sleeping policeman* f'dan is-sit. Dan sar bl-intenzjoni illi titqajjem kuxjenza fil-ġurnali lokali dwar il-periklu li qed ikun hemm kontinwament minhabba vetturi għaddejjin bi *speed eċċessiv*. Ir-risposta li kienu tawna aktarx kienet saret mill-ADT fil-bidu ta' din is-sena.
 8. Dwar il-**korsijiet tal-computer**, s'issa għad m'għandna l-ebda risposta dwar liema *connection* għandha tiġi mgħoddija fl-Isptar il-Qadim biex tkun adekwata għall-applikanti bl-intenzjoni li jpoġġu għall-kors tal-computer. Għaldaqstant, is-SE se jerga' jagħmel kuntatt mal-għalliem biex finalment ikollna l-internet f'dan is-sit.
 9. Kienu diskussi l-attivitajiet ta' **Jum l-Imqabba 2010**. Issemma' illi fis-serata pubblika kien ta' diżappunt illi Guzeppi Ghigo ma attendiex, pero' is-SE qal illi il-bieraħ gie għat-*token* u dan qallu illi minhabba saħħtu, ma setghax joqgħod barra tard fil-maltemp. Kien hemm min osserva xi persuni li dahlu tard u baqgħu fuq wara fosthom il-Kappillan kif ukoll il-koppja Debattista. Intant, is-Sindku tkellem fuq l-assenza ta' Mersia Mackay, kemm fl-Assemblea Lokali, fis-Serata kif ukoll fil-Quddiesa. Hu qal li waqt *staff meeting* li sejjah dal-ghodu hu qalilha li ma setghetx ma tiġix għal dawn l-attivitajiet, meta l-istess SE kien marid u attenda għalihom kollha. Filwaqt li fakkar sabiex il-kunsillieri jibgħatu l-artikli tagħhom għall-fuljett tal-ħarġa ta' Diċembru, 2010, mingħajr dewmien – xi haġa li ħarġet ukoll mill-*istaff meeting*, kien hemm aktar kummenti dwar is-serata mill-kunsillieri. Infatti, intqal illi l-mużika mis-Soċjeta' Muzikali Madonna tal-Ġilju kienet magħzula tajjeb ħafna. Kien hemm diskussjoni dwar il-kelmiet RSVP fuq l-inviti u dwar il-*public relations* li għamlet is-soċjeta'. Il-kunsillieri qablu li f'okkazjonijiet bħal dawn għandu jkun hemm ċeremonier biex jara li kollox miexi sew.

10. Issemmiet il-proposta li kienet saret fil-laqgħa precedenti fejn fil-21 ta' Novembru, 2010 se ssir mixja matul **Heritage Trail** għall-pubbliku li fiha se jkunu qed jintalbu €5 minn kull partecipant sabiex jingabru għall-*Community Chest Fund*. Dwar il-pubblicita' għal din l-attivitja' se nhejju poster u avviż biex jiġi mxandar fil-Quddies ta' tmiem il-ġimgħa fil-Parroċċa.
11. Għall-vizita li għamlu madwar tmenin vizitatur migjuba fostna mill-grupp bl-isem **Discovering Southorn Villages**, nhar il-Ħadd, 17 ta' Ottubru, kienu indirizzati mis-SE fl-Isptar il-Qadim fejn dan fiehmhom għal x'hiex kien qed jintuza fil-passat kif ukoll l-andament tax-xogħlijiet ta' restawr li sar f'dan is-sit u l-użu tiegħu illum. L-istess grupp nhar l-Erbgħa 3 ta' Novembru, 2010 (peress li bi żvista s-Sindku kien issuġġerixxa biex jagħmluh illum waqt din is-seduta tal-KLM) se jorganizzaw *Workshop* fl-Isptar il-Qadim bl-iskop li dawn l-irħula tanofs-in-nhar ta' Malta, jieħdu l-ħajja b'aktar turizmu, u anke joqgħodu fihom.
12. Għal-**laqgħa tas-Sindki**, organizzata mill-Assoċjazzjoni tal-Kunsilli Lokali li nżammet nhar il-Ġimgħa u s-Sibt, 22 u 23 ta' Ottubru, 2010, is-Sindku qal li kienu diskussi l-Ombudsman, kien hemm laqgħa dwar il-proposti tal-attivitajiet kulturali li qed ikunu organizzata mill-Kunsilli Lokali, cioe' dwar l-applikazzjonijiet biex jieħdu fondi mill-Gvern Ċentrali, liema applikazzjoni tal-2011 tal-KLM trid tiġi reveduta (jekk għandna xi poster, irridu ngħadduhom mill-ewwel), u laqgħa mal-MEPA. Is-Sindku qal illi kien hemm diskussjoni dwar applikazzjonijiet tal-*landscaping* jekk dawn għandhomx ikunu kalkulati bil-metraġġ jew le. Imbgħad kien hemm laqgħa wkoll ma ditte privata bl-isem *Philips* sabiex il-Kunsilli jinvestu dejjem aktar fi dwal li jahlu anqas (*economy savers*), liema kumpanija tispeċjalizza fihom.
13. Is-Sindku fakkar fil-**laqgħa plenarja** tal-kunsillieri li se tkun organizzata wkoll mill-Assoċjazzjoni tal-Kunsilli Lokali nhar l-20 ta' Novembru, 2010 fil-lukanda Corinthia Attard. Hu rrimarka għall-*fees* straordinarji li qed niġu mitluba għal dawn il-laqgħat minkejja li jkun hemm numru kbir ta' partecipanti u wiehed ikun jista' bi grupp kbir iġib prezzijiet aħjar.
14. Għall-applikazzjoni tas-Socjeta' Muzikali Sta Marija, biex din is-sena jerga' jsir il-**Presepu Haj fl-Isptar il-Qadim**, is-SE qara diversi minuti ta' laqgħat li nżammu xhur ilu dwar id-deċiżjonijiet u l-fehmiet tal-kunsillieri f'dan ir-rigward kif fil-fatt kien mitlub jagħmel. Madankollu fil-KLM m'hemmx qbil li l-Isptar il-Qadim jintuza għal Presepu Haj b'riferenza għal talbiet oħra simili li wkoll ġew rifjutati sa mill-2008, kif ukoll bdil tar-regolamenti.
15. Ġaladarba issemmiet din l-**attivitja' marbuta mal-Milied**, il-KLM hass illi għandu jhejji wkoll għall-attivitjiet li se jkunu organizzati minnu fl-istess jiem. Intqal li s-sena l-oħra ma sarx il-**party tat-tfal** minħabba s-*swine flue* filwaqt li morna aħna dar dar inqassmu l-istess rigali liċ-ċekknin. Din is-sena dan se jsir, u għaldaqstant se nagħmlu talba lill-Iskola Primarja Mqabba u Kullegġ San

- Benedittu sabiex nippruvaw nużaw is-sala tal-iskola mingħajr hlas nhar it-18 ta' Diċembru, 2010, biex norganizzawh fih. Se ssir talba oħra sabiex il-kunsillieri jagħmlu **żjara lit-tfal tal-iskola** fl-istess granet qabel ma dawn jorġu għall-vakanzi. Se ssir talba wkoll għall-isponsors biex inkopru parti mill-ispejjeż tal-*party* inkluż dawk tar-rigali.
16. Is-Sindku talab lis-SE sabiex il-**kont tal-Bestprint** tal-programm li kien stampat għall-okkażjoni tal-1 ta' Ottubru, 2010 fl-attività kulturali ikun mgħoddi lill-*Manager Bank of Valletta* li wiegħduna li se jagħtuna sponsor.
 17. Il-KLM se jorganizza ir-**reception** tal-għaqdiet nhar is-26 ta' Diċembru, 2010 fil-11.00am. Dan se jinżamm fl-Isptar il-Qadim u se jkun mistiedna biss il-Presidenti u s-Segretarji ta' kull għaqda.
 18. **Reception** ieħor propost mis-Sindku li fih se jingħata *token* żgħir lil dawk kollha li pparteċipaw fl-attività ta' nhar l-1 ta' Ottubru, 2010 mingħajr obligazzjoni, se jkun qed jinżamm fl-Isptar il-Qadim nhar il-11 ta' Novembru, 2010. Il-kunsillieri qablu unanimament ma' din il-proposta.
 19. Is-SE kien mistoqsi mis-Sindku jara jekk fadalx **kartolini tal-Milied** biex jintbghatu lill-għaqdiet tar-raħal, biex jekk ma fadalx, inkunu fil-ħin u nipprintjaw oħrajn godda, kif approvat hekk f'din is-seduta. Is-Sindku qal illi lill-kunsilli lokali l-oħra, għandna nibgħatulhom *e-card*.
 20. Il-Kunsill Lokali Mqabba għal darb'oħra se **jzejjen it-toroq fil-Milied** fiċ-ċentru. Din is-sena jmiss lis-Socjeta' Sta Marija sabiex tagħmel dan it-tizjin filwaqt illi hu ttamat illi jinxtara *rope lights* (kif ukoll kien approvat f'din is-seduta) sabiex isiru dizinji mill-ħaddiem tal-IPSL tal-Kunsill u jitwahħħlu mal-arbli.
 21. Fuq suggeriment ta' Grace Marie Mallia, din is-sena għall-ewwel darba l-KLM se **jorganizza kompetizzjoni tal-Christmas Logs**. Għaliha se ssir pubbliċita' u l-finali se tkun nhar is-17 ta' Diċembru, 2010 biex bil-prodotti li se nircievu inqassmuhom fil-*party* tat-tfal l-għada s-Sibt, 18 ta' Diċembru, 2010. Dettalji dwar ġurija u kundizzjonijiet għandhom jingħataw aktar tard.
 22. Il-KLM qabel mal-proposta tas-Sindku biex isir il-**Basic Art Course** ieħor u ieħor għal studenti li għandhom aktar Prattika Imsejjaħ Intermediate. Dan se jsir mill-għalliema Maria Tonna fl-Isptar il-Qadim fil-jiem li ġejjin.
 23. Il-KLM approva l-**Payment Approval Sheet** numru.
 24. Il-**lista tal-korrispondenza** ma telgħetx mill-iskrivani tal-Kunsill bħas-soltu għaliex dawn ma sabux ċans jirreġistraw l-ebda korrispondenza minħaba l-affarijiet kollha abbinat ma' Jum l-Imqabba.

25. Is-sindku semma ittra li twasslet lilna minn *Transport Malta* fejn innutaw li Triq **Sant Marija hija magħluqa** temporanjament fil-hinijiet tal-MUSEUM, mingħajr ma hemm l-ebda approvazzjoni. Is-SE qal li hu minn dejjem jiftakarha hemm *in-no-entry* u issa tlabna lill-TM sabiex jirregolarizzaw il-pożizzjoni tagħhom filwaqt li l-Kunsill wera s-sodisfazzjon tiegħu għal preżenza tal-Gwardjan Lokali fl-inħawi għaliex il-vetturi li qed jidhlu f'din it-triq biex ġenituri jwasslu lill-uliedhom, qed jirrenduha perikoluża għall-istess tfal.
26. Se nwieġbu għal ittra dwar **għeluq ta' toroq fl-Imqabba** fil-festi lil Transport Malta li qed jistaqsu mid-dehra lill-Kunsilli Lokali kollha.
27. Saret referenza għal ittra oħra li rċevejna bhala twegiba bir-referenza ta' 40/TM/10/6, datata fid-9 ta' September, 2010 minn *Transport Malta*. Is-sindku qal li t-twegiba tagħhom għat-talba tagħna li **Triq San Bażilju ssir one way**, tagħmel rakkomandazzjonijiet kemm biex Triq il-Karmnu kif ukoll Triq Karmenu Ciantar jikkumplimentaw it-talba tagħna b'sistema ta' *one way*. Xi haġa li naħsbu li ma tagħmilx sens.
28. Għal darba oħra l-Kunsill iddiskuta d-diffikulta' kbira bir-**rimi ta' skart illegali** viċin il-*Bring-In-Site* fi Triq Hal Kirkop. Hawn intqal illi mhux se jibqgħalna triq oħra hlief li din titneħħa jekk kull jum qed tinkiser il-ligi u hadd ma' jinqabad biex nagħtu eżempju bih.
29. Il-**laqgħa li jmiss tal-Kunsill Lokali Mqabba** se ssir nhar id-9 ta' Novembru, 2010 filwaqt li din il-laqgħa ntemmet fl-10:00pm.

Magħmula minn Anthony Bonello u approvati illum 9/11/2010 minn
Segretarju Eżekuttiv

Noel Galea
Sindku